



Spennandi deildarleiðara starv

Við ábyrgd av røktini á útiøkinum og dygdarmenningini hjá Vesturvón

Vesturvón hevur tørv á einum deildarleiðara, sum við dyggum fakligum innliti, fyrisitingarligum nærlagni og góðum leiðsluførleikum hevur hug og áráði at gerast partur av leiðsluni á eldraøkinum í Vágunum.

Vit bjóða eitt spennandi starv við góðum menningarmøguleikum, har tú hvønn dag ger mun og skapar úrslit saman við dugnaligum starvsfólkum.

Um starvið

Starvið fevnir um tvey høvuðsøki:

- Okkara dugnaligu heimasjúkrarøktarfrøðingar og heimahjálpir skulu hava ein deildarleiðara, sum hevur sjúkrarøktarfakliga, starvsfólkaliga og fyrisitingarliga ábyrgd, og megnar at samantvinna starvsfelagar og tænarur.
- Vesturvón skal hava ein dygdarmennara, sum dugir at skapa eitt mennandi og lærandi umhvørvi fyri starvsfólk og lesandi, har tænarur og mannagongdir støðugt verða mentar og dagfórdar.

Vit vænta okkum

Ein deildarleiðara, sum tryggjar, at fakliga støðið hjá Vesturvón er dygt og livir upp til ásetingarnar í lógini, eitt nú við at menna og skipa tænarurnar vit veita.

Ein deildarleiðara, sum megnar at seta greið og ítøkilig krøv til røktarfakliga støðið, eins og tvørfakliga støðið, har gerandisdagurin er merktur av at verða innihaldsríkur og mennandi fyri røktarstarvsfólkini á útiøkinum.

Ein deildarleiðara við áráði at leiða, ganga undan og vera fyrimynd í menningini, sum setir dóm á broytingar í framhaldi av nýggja bygnaðinum hjá Vesturvón, og megnar at fremja sjónliga leiðslu.

Førleikakrøv

- Prógv og autorisatión sum sjúkrarøktarfrøðingur eru eitt krav, meðan 3 – 5 ára starvsroyndir innan eldraøkið eru ein fyrimunur.

- Kunnleiki til og áhugi fyri leiðslu og fyrisiting er eisini ein fyrimunur, eins og kunnleiki til viðkomandi lógir, faklig krøv og standardir á økinum.
- Neyðugt er at hava telduførleika á brúkarastøði og evni at seta seg inn í skipanir, ið verða brúktar á økinum.

Setanar- og lønarviðurskipti

Deildarleiðarin vísir til stjóran í Vesturvón.

Starvið er full tíð og verður sett skjótast til ber. Starvsstaðurin er á Heiminum á Sýnuni í Miðvági.

Løn og setanartreytir eru sambært sáttmála millum KAF og Felagið Føroyskir Sjúkrarøktarfrøðingar.

Umsókn

Umsókn við prógvum, c.v. og viðkomandi skjølum skal sendast til:

Vesturvón, Kálvalíðvegur 2, FO-370 Miðvágur

ella til teldupostadressuna: vesturvon@vesturvon.fo

Umsóknin skal vera Vesturvón í hendi í seinasta lagi 10. januar 2021 kl. 12.00.

Fleiri upplýsingar

Ynskir tú fleiri upplýsingar um Vesturvón og starvið, vísa vit til starvs- og persónsprofilin sum er at finna á heimasíðunum www.vesturvon.fo, www.vaga.fo og www.sorvag.fo

Tað ber eisini til at ringja til stjóran í Vesturvón, Jóngerð M. Nielsen, á telefon 793201

Um Vesturvón

Vesturvón er skipað interkommunalt. Ovasta leiðslan er eitt stýri, sum kommunustýrini í Vága og Sørvágs kommunum velja. Tænasturnar eru skipaðar eftir lógini um heimatænastu, eldrarøkt v.m. Í lýtuni starvast umleið 100 fólk hjá Vesturvón.

Aðalmálið hjá Vesturvón er at tryggja, at allir borgarar, ið koma í samband við Vesturvón, fáa skjóta og fakliga væl grundaða tænastu við atlit til heilsustimbran, fyrirbygging, røkt, viðgerð og rehabilitering.

Umleið 150 borgarar fáa samskipaða heildartænastu, sum tekur atlit til tørv, trivnað, fortreytir og sjálvsavgerðarrætt hins einstaka, og sum eisini ger tað gjørligt at verða heima sum longst. Tænasturnar kunnu vera heimahjálp, heimasjúkrarøkt, mattænasta, dagtilboð, fyrirbygjandi røðsluvenjingar og fyrirbygjandi heimavitjanir til borgarar yvir 75 ár. Harumframt eru 37 búð-, rehabiliterings- og umlættingarpláss á Heiminum á Sýnini.